

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1526/27 - 2007 දෙසැම්බර් 07 වැනි සිකුරාදා - 2007.12.07

1526/27 ஆம் இலக்கம் - 2007 ஆம் ஆண்டு திசெம்பர் மாதம் 07 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

2000 ஆம் ஆண்டின் 56 ஆம் இலக்க, நிதி குத்தகைக்குவிடல் சட்டம்

2000 ஆம் ஆண்டின் 56 ஆம் இலக்க நிதி குத்தகைக்குவிடல் சட்டத்தின் பிரிவு 34 இன் கீழ் வங்கியல்லா நிதி நிறுவனங்கள் மேற்பார்வைத் திணைக்களத்தின் பணிப்பாளரினால் விடுக்கப்பட்ட பணிப்பு.

எஸ். எஸ். ரத்னாயக்க,
பணிப்பாளர்.

வங்கியல்லா நிதி நிறுவனங்கள் மேற்பார்வைத் திணைக்களம்,
இலங்கை மத்திய வங்கி,
2007, திசம்பர் 06 .

2007 ஆம் ஆண்டின் 1 ஆம் இலக்க நிதி குத்தகைக்குவிடல் (படுகடன் சாதனங்கள்) பணிப்புரை

1. இப்பணிப்புரையானது, 2007 ஆம் ஆண்டின் 1 ஆம் இலக்க நிதிக்குத்தகைக்குவிடல் (படுகடன் சாதனங்கள்) பணிப்புரை என எடுத்துக் காட்டப்படலாம் என்பதுடன், நிதிக்குத்தகைக்குவிடல் சட்டத்தின் 3 ஆம் பிரிவின் பந்தி (இ) இல் குறிப்பிடப்பட்ட பகிரங்க கம்பனியாக இருக்கின்ற ஒவ்வொரு பதிவு செய்யப்பட்ட நிதிக்குத்தகைக்கு விடுகின்ற நிறுவனத்துக்கும் (இதனகத்துப்பின்னர் “தொடர்பான நிறுவனம்” எனக் குறிப்பிடப்படும்) ஏற்புடையதாதலும் உடனடியாக நடைமுறைக்கு வருதலும் வேண்டும்.

2. இப்பணிப்புரை 2006 ஆம் ஆண்டின் 4 ஆம் இலக்க நிதிக்குத்தகைக்குவிடல் (இணைவு விகிதம்) பணிப்புரை மற்றும் காலத்திற்கு காலம் விடுக்கப்படும் அதையொத்த ஏனைய பணிப்புரைகளின் ஏற்பாடுகளுக்கும் உட்பட்டதாக இருக்கும் தொடர்பான நிறுவனமானது,

(i) 2000 ஆம் ஆண்டின் 56 ஆம் இலக்க, நிதிக்குத்தகைக்கு விடுதல் சட்டத்தின் பிரிவு 34 அ இன் துணைப்பிரிவு (i) இன் பந்தி ‘அ’ இன் கீழ் விடுக்கப்பட்ட அறிவித்தலின் கீழ் பணிப்பாளரினால் குறித்துரைக்கப்பட்ட தொகையொன்றிற்குக் குறையாத பழுதுறாத, வழங்கப்பட்டு செலுத்தப்படவுள்ள மூலதனமொன்றினை பேணுகின்ற நிறுவனம் பின்வரும் நிபந்தனைகளின் கீழ் பகிரங்க வழங்கல் அடிப்படையில் படுகடன் சாதனங்களை வழங்குவதன் மூலம் பணத்தினைக் கடன்படலாம் :

(அ) எல்லா நேரங்களிலும், அது ரூபா இருநூறு மில்லியனுக்கு குறையாத தொகையொன்றினை மைய மூலதனமாகப் பேண வேண்டும்;

(ஆ) எந்தவொரு படுகடன் சாதனத்தினதும் மொத்த வழங்கல் தொகை ரூபா 200 மில்லியனை விஞ்சுவதாகவும் தொடர்பான கம்பனியொன்றான தரமிடப்பட்ட நிதியியல் நிறுவனத்தினால் உத்தரவாதப்படுத்தப்படாததுமாக இருக்குமிடத்து, தொடர்பான நிறுவனமானது இலங்கை மத்திய வங்கியினால் ஏற்றுக்கொள்ளப்படத்தக்க சுதந்திரமான தரமிடல் முகவரொன்றிடமிருந்து படுகடன்

சாதனத்திற்கான கொடுகடன் தரமிடலென்றினைப் பெற்றுக்கொள்ள வேண்டியதுடன், தரமிடப்பட்ட பின் அறிக்கையினையும் ஏதாவது திருத்தங்களின் பின் அதனையும், பணிப்பாளருக்கு அறிக்கை பெறப்பட்ட நாளிலிருந்து ஒரு மாதத்திற்குள் சமர்ப்பித்தல்வேண்டும்.

- (இ) படுகடன் வழங்கலுக்கான கோரிக்கை தொடர்பான எந்த பிரசாரத்தினையும் அல்லது எந்த ஒரு விளம்பரத்தினையும் காட்சிப்படுத்துவதற்கு முன்னர், தொடர்பான நிறுவனமானது, பணிப்பாளரிடமிருந்து எழுத்துமூலமான அனுமதியினைப் பெற்றுக்கொள்வதற்காக விண்ணப்பிக்க வேண்டும். தொடர்பான நிறுவனமானது எந்த ஒரு விளம்பரமும் அது பிரசுரிக்கப்படுவதற்கு/ காட்சிக்கு வைக்கப்படுவதற்கு குறைந்தது மூன்று வேலை நாட்களுக்கு முன்னதாக அத்தகைய விளம்பரத்தின் பிரதியினை அச்ச அல்லது இலத்திரனியல் வடிவில் பணிப்பாளருக்கு அனுப்பி வைத்தல் வேண்டும். படுகடன் வழங்கலுக்கான உதவுதொகையைக் கோரும் ஒவ்வொரு விளம்பரமும் -
- (அஅ) தொடர்பான நிறுவனமொன்றினால் அச்ச ஊடகத்தில் பிரசுரிக்கப்படுகின்றவைகள் (விளம்பர பலகைகள், விளம்பர அட்டைகள் மற்றும் பதாகைகள் நீங்கலாக) 2000 ஆம் ஆண்டின் 56 ஆம் இலக்க நிதி குத்தகைக்குவிலல் சட்டத்தின் கீழ் தொடர்பான நிறுவனம் பதிவு செய்யப்பட்டிருக்கின்றமைக்கான கூற்று, கூட்டிணைக்கப்பட்ட திகதி, இதன் பணிப்பாளர்களது பெயர்கள், வெளிக் கணக்காய்வாளரினால் உறுதிப்படுத்தப்பட்ட நிதியியல் கூற்றுக்களில் காணப்படுகின்றவாறு மைய மூலதனத்தொகை, கடன்பாடுகள் மற்றும் இலாபம் (நட்டம்), வட்டி வீதம், அனைத்து முதிர்ச்சிகள் தொடர்பாகவும் வட்டியின் ஆண்டிற்கான பயன்தரு வீதங்கள் மற்றும் காலாந்தர வட்டிக் கொடுப்பனவு, படுகடன் சாதனத்தின் கொடுகடனின் தரம் அல்லது வழங்கல்களை உத்தரவாதப் படுத்துகின்ற நிதியியல் நிறுவனத்தின் பெயர் மற்றும் கொடுகடன் தரமிடல், மற்றும் படுகடன் சாதனங்களின் வழங்கலுக்கான நியதிகள் மற்றும் நிபந்தனைகள் ;
- (ஆஆ) தொடர்பான நிறுவனத்தினால் செவிப்புல அல்லது செவிப்புல - கப்புல ஊடகங்களினூடாக (இணையத்தளத்திற்கு அனுப்பப்படும் வெப்தளம் மற்றும் மின்னஞ்சல் உட்பட) ஒலிபரப்பு அல்லது ஒளிபரப்பு செய்யப்படுகின்றவைகள் தொடர்பான நிறுவனங்கள் 2000 ஆம் ஆண்டின் 56 ஆம் இலக்க, நிதி குத்தகைக்குவிலல் சட்டத்தின் கீழ்ப்பதிவு செய்யப்பட்டிருக்கின்றமை ; படுகடன் கருவியின் கொடுகடன் தரம் அல்லது வழங்கல்களை உத்தரவாதப்படுத்துகின்ற நிதியியல் நிறுவனத்தின் பெயர் ; வட்டி வீதங்கள், அனைத்து முதிர்ச்சிகள் தொடர்பாகவும் வட்டியின் ஆண்டிற்கான பயன்தரு வீதம் மற்றும் காலாந்தர வட்டிக் கொடுப்பனவுகள், போன்ற விடயங்களை உள்ளடக்கியிருக்கியிருத்தல் வேண்டும்;
- (இஇ) விளம்பரப்பலகைகள், விளம்பர ஒட்டிகள் மற்றும் பதாகைகளின் மூலம் தொடர்பான நிறுவனத்தினால் காட்சிக்கு வைக்கப்படும் விளம்பரமானது அத்தகைய தொடர்பான நிறுவனமானது 2000 ஆம் ஆண்டின் 56 ஆம் இலக்க, நிதி குத்தகைக்குவிலல் சட்டத்தின் கீழ் பதிவு செய்யப்பட்டிருக்கின்ற என்ற உண்மையினையும் படுகடன் சாதனத்தின் கொடுகடன் தரமிடலை அல்லது வழங்கலை உத்தரவாதப்படுத்துகின்ற நிதியியல் நிறுவனத்தின் பெயரையும் கொடுகடன் தரமிடலையும் வெளிப்படுத்தல் வேண்டும்.
- i) சட்டத்தின் பிரிவு 34அ இன் துணைப்பிரிவு (i) இன் பந்தி (அ) இன் கீழ் பணிப்பாளரினால் விடுக்கப்பட்ட அறிவித்தலொன்றில் குறித்துரைக்கப்பட்ட தொகையிலும் பார்க்க வழங்கப்பட்டு செலுத்தப்படத்தக்க மூலதனம் குறைவானதாக பழுதுறக் கூடிய விதத்தில் பேணப்படுமாயின் பகிரங்க வழங்கலொன்றின் மூலம் எந்த ஒரு படுகடன் சாதனத்தினையும் வழங்கக்கூடாது என்பதுடன் தனிப்பட்ட செயற்பாடுகளினூடாக படுகடன் சாதனங்களை வழங்குவதன் மூலம் பணத்தினை கடனாகப் பெற்றுக்கொள்ளலாம்.

3. தொடர்பான நிறுவனமானது எந்த ஒரு படுகடன் சாதனத்தினையும் வழங்குவதற்கு முன்னதாக, பணிப்பாளரின் எழுத்து மூலமான அனுமதியைப் பெற்றுக் கொள்ளுதல் வேண்டும் என்பதுடன் அத்தகைய விண்ணப்பமானது பின்வரும் விடயங்களை உள்ளடக்கியிருத்தல் வேண்டும்:

- (i) படுகடன் சாதனத்தின் கொடுகடன் தரமிடல் அல்லது வழங்கலை உத்தரவாதப்படுத்துகின்ற நிதியியல் நிறுவனத்தின் பெயரும் கொடுகடன் தரமிடல், படுகடன் சாதனத்தின் வகை, படுகடன் கருவிகளின்

இயற்றன்மை, வழங்கலின் மொத்தப் பெறுமதி படுகடன் ஆவணத்தின் விற்பனை/கழிவிடல் விலை, ஆகக் குறைந்த உதவுதொகை, மீட்புக்காலம் (காலங்கள்) வட்டி வீதம், அனைத்து முதிர்ச்சிகள் தொடர்பாகவும், வட்டியின் ஆண்டிற்கான பயனுறு வீதம் மற்றும் காலாந்தரவட்டிக் கொடுப்பனவுகள், வழங்கப்பட்ட பிணைகள், கோரல் ஒழுங்குகளில் தரமிடல், உரிய காலத்திற்கு முன்னதாக மீட்புச் செய்தல் தொடர்பான நிபந்தனைகள், மாற்றத்தக்க தன்மைகள் மற்றும் பொறுப்பேற்பாளர்கள், சட்டவறிஞர்கள், கணக்காய்வாளர்கள் வழங்கலுக்கான நம்பிக்கைப் பொறுப்பாளர்களுக்கான வழங்கல் ஏதுமிருப்பின் அவற்றையும்;

- (ii) தொடர்பான நிறுவனத்தின் வெளிக்கணக்காய்வாளரினால் வழங்கப்பட்ட விண்ணப்பிக்கும் நேரத்திலும் அதனை உடனடுத்து உள்ள முன்னைய இரு நிதியியல் ஆண்டுகளின் முடிவிலுமுள்ள தொடர்பான நிறுவனத்தின் பழுதுறாத வழங்கப்பட்டு செலுத்தப்படவுள்ள மூலதனத்தை உறுதிப்படுத்துகின்ற சான்றிதழொன்று;
- (iii) தொடர்பான நிறுவனத்தின் தொழிற்பாட்டு கைநூலில் படுகடன் சாதனங்களின் வழங்கலுடன் தொடர்பான தொழிற்பாட்டு அம்சங்களை உள்ளடக்குகின்ற பிரிவின் உறுதிப்படுத்தப்பட்ட பிரதியொன்று;
- (iv) படுகடன் சாதனத்தின் (முன்பக்கத்திலுள்ள உரையின் சொல்லாக்கம் மற்றும் பின்புறத்திலுள்ள நியதிகள் மற்றும் நிபந்தனைகள்) மாதிரி அல்லது படுகடன் சாதனத்தினது போட்டோ பிரதியின் உறுதிப்படுத்தப்பட்ட பிரதியொன்று;
- (v) 2007 ஆம் ஆண்டின் 7 ஆம் இலக்க கம்பனிகள் சட்டத்தின் நியதிகளின்படி கம்பனிகள் பதிவாளருக்கு வழங்கப்பட்ட முற்பகர்வுகள், ஏதுமிருப்பின், அதன் உறுதிப்படுத்தப்பட்ட பிரதியொன்று;
- (vi) படுகடன் சாதனங்களை வழங்குவதன் மூலம் திரட்டப்படுகின்ற பணம் எவ்வாறு பயன்படுத்தப்படும் என்ற தன்மைகளை விபரிக்கின்ற பணிப்பாளர் சபையின் கூற்றொன்று;
- (vii) விண்ணப்பிக்கும் திகதியில் உள்ளவாறான பின்வரும் தகவல்களை உள்ளடக்கிய பணிப்பாளர் சபையினால் விடுக்கப்பட்ட கூற்றின் உறுதிப்படுத்தப்பட்ட பிரதியொன்று:
 - (அ) தொடர்பான நிறுவனத்தின் மொத்தக் கடன்பாடுகளினது மொத்த வெளிநின்ற தொகை,
 - (ஆ) படுகடன் சாதனங்களின் வழங்கலின் மூலமான கடன்பாடுகளின் வகைகள், நியதிகள் மற்றும் நிபந்தனைகளும் வெளிநின்ற தொகையும் (முதல் மற்றும் வட்டி).

4. எந்த ஒரு படுகடன் சாதனத்தினதும் மீட்கப்படும் திகதி அத்தகைய படுகடன் சாதனம் வழங்கப்பட்ட நாளிலிருந்து ஒரு மாதத்திற்கும் குறைவானதாகவோ அல்லது அறுபது மாதங்களுக்கும் கூடுதலானதாகவோ இருக்கக்கூடாது.

- 5. (i) படுகடன் சாதனங்களை வழங்குவதன்மூலம் பணத்தினைக் கடன்படுகின்ற ஒவ்வொரு தொடர்பான நிறுவனமும், அத்தகைய படுகடன் சாதனத்தில் முதலீடு செய்கின்ற ஒவ்வொரு ஆளுக்கும் படுகடன் சாதனமொன்றினை வழங்குதல் வேண்டும். அந்த சாதனமானது தொடர்பான நிறுவனத்தினால் அத்தகைய பணத்தொகை பெறப்பட்டிருக்கின்றது என்பதனை உறுதிப்படுத்துவதாக கருதப்படும்.
- (ii) அத்தகைய படுகடன் சாதனம் ஒவ்வொன்றும், படுகடன் சாதனங்களை வழங்குகின்ற நோக்கத்திற்காக பணிப்பாளர் சபையினால் அதிகாரமளிக்கப்பட்ட குறைந்தது இரண்டு அலுவலர்களினால் கையொப்பமிடப்பட்டிருத்தல் வேண்டும்.
- (iii) படுகடன் சாதனம் ஒவ்வொன்றும் பின்வருவனவற்றை உள்ளடக்கியிருத்தல் வேண்டும்:
 - (அ) படுகடன் சாதனத்தின் தொடரிலக்கம்;
 - (ஆ) தொடர்பான நிறுவனத்தின் பெயர் மற்றும் பதிவு செய்யப்பட்ட முகவரி;
 - (இ) படுகடன் சாதனம் வழங்கப்படுகின்ற திகதி;

- (ஈ) முதலீடு செய்பவரின் பெயர், தேசிய அடையாள அட்டை இலக்கம் அல்லது கடவுச்சீட்டு இலக்கம் மற்றும் முகவரி ;
- (உ) அத்தகைய படுகடன் சாதனத்தை வழங்கலின் மூலம் தொடர்பான நிறுவனத்தினால் பெறப்பட்ட பணத்தின் தொகை எழுத்திலும் இலக்கத்திலும் ;
- (ஊ) செலுத்த வேண்டிய ஆண்டு வட்டி வீதமும் கொடுப்பனவின் அடிப்படையும் (மாதாந்தம் அல்லது மீட்பின் போது) ;
- (எ) படுகடன் சாதனம் மீட்புச் செய்யப்படத்தக்க திகதி ;
- (ஏ) படுகடன் சாதனத்தில் ஒப்பமிட்ட அலுவலர்களின் பெயர்கள் .

6. 2006 ஆம் ஆண்டின் 6 ஆம் இலக்க நிதியியல் கொடுக்கல் வாங்கல் அறிக்கையிடல் சட்டத்தின் கீழ் விதிக்கப்பட்ட தேவைப்பாடுகள் மற்றும் அதன் கீழ் விடுக்கப்பட்ட ஏதாவது விதிகள் என்பனவற்றிற்கு புறம்பாக, ஒவ்வொரு தொடர்பான நிறுவனமும், அத்தகைய தொடர்பான நிறுவனத்தினாலும் வழங்கப்பட்ட ஒவ்வொரு படுகடன் சாதனம் தொடர்பான பின்வரும் விவரங்களைக் கொண்ட பதிவுகளைப் பேணி வருதல் வேண்டும் -

- (அ) தொடர் இலக்கம் ;
- (ஆ) ஒவ்வொரு முதலீட்டாளரினதும் பெயர், முகவரி, தொடர்பு கொள்வதற்கான விவரங்கள் மற்றும் தேசிய அடையாள அட்டை இலக்கம் அல்லது கடவுச்சீட்டு இலக்கம், கம்பனி முதலீட்டாளராக இருக்குமிடத்து, பெயர், பதிவு செய்யப்பட்ட முகவரி, வியாபாரம் இடம்பெறும் பிரதான இடம் கம்பனியின் பதிவு இலக்கம்;
- (இ) முதலீடு செய்யப்பட்ட தொகை ;
- (ஈ) படுகடன் சாதனம் மீட்புச் செய்யப்படும் திகதி ;
- (உ) வட்டி வீதம் மற்றும் வட்டிக் கொடுப்பனவின் அடிப்படை (மாதாந்தம் அல்லது மீட்புச் செய்யப்படுகையில்);
- (ஊ) ஒவ்வொரு கொடுப்பனவினதும் திகதியும் தொகையும் (வட்டி அத்துடன்/அல்லது முதல்).

7. படுகடன் சாதனத்தினை வழங்குவதன் மூலம் பணத்தினைக் கடன்படுதல் தொடர்பான நிறுவனம் ஒவ்வொன்றும், தொடர்பான நிறுவனத்தின் இறுதியாகக் கணக்காய்வு செய்யப்பட்ட நிதியியல் கூற்றுக்களை, தொடர்பான நிறுவனத்தின் வியாபாரம் நடைபெறும் ஒவ்வொரு இடத்திலும் காட்சிப்படுத்தல் வேண்டும்.

8. பந்தி 3 இன் கீழ் அனுமதி வழங்குகின்ற நேரத்தில் அல்லது அதன் பின்னர் எந்த ஒரு நேரத்திலும் தொடர்பான நிறுவனங்களின் எந்த ஒரு ஆள் அல்லது குழு அல்லது வகையினர் தொடர்பாகவும் அவசியமானது என பணிப்பாளர் கருதுமிடத்து மேலதிக நியதிகள் மற்றும் நிபந்தனைகளை அவர் விடுக்கலாம்.

9. இப்பணிப்புரையில் :-

- (i) “பணிப்பாளர் சபை” என்பது தொடர்பான நிறுவனத்தின் பணிப்பாளர் சபை எனப் பொருள்படும்.
- (ii) “மைய மூலதனம்” என்பது பின்வருவனவற்றின் கூட்டுத்தொகையினைக் குறிக்கும் -

- (அ) வழங்கப்பட்டு செலுத்தப்படவுள்ள சாதாரண பங்கு மூலதனம் ;
- (ஆ) வழங்கப்பட்டு செலுத்தப்படவுள்ள மீட்புச் செய்யப்படாத, ஒன்று திரளாத முன்னுரிமைப்பங்குகள் ;
- (இ) பங்கு வட்டம் ;
- (ஈ) 2006 ஆம் ஆண்டின் 5 ஆம் இலக்க நிதி குத்தகைக்கு விடல் (ஒதுக்கு நிதியம்) பணிப்புரையின் கீழ் பேணப்படுகின்ற ஒதுக்கு நிதியம் ;

- (உ) நியதிச் சட்டத்தினால் அல்லது இலங்கை கணக்கீட்டு நியமங்களினால் எந்த ஒரு குறித்துரைக்கப்பட்ட நோக்கங்களுக்காகவும் குறிக்கப்பட்டிராத ஒதுக்குகள் ;
- (ஊ) வைத்திருக்கப்படும் இலாபங்கள் அல்லது ஒன்று சேர்ந்த இழப்புகள் ;
- (எ) நடப்பாண்டின் இலாபம் அல்லது இழப்புகள் ; அத்துடன்
- (ஏ) கணக்காய்வாளரின் உறுதிப்படுத்தலுக்குப்பட்டு, செயற்படாத சொத்துப்பட்டியல் மீதான குறித்துரைக்கப்பட்ட ஒதுக்கங்களுக்கு மேலாக வழங்கப்பட்டதொரு தொகையான அறவிட முடியா மற்றும் ஐயக்கடன்களுக்கான பொது ஒதுக்கமும் அத்துடன் செயற்படுகின்ற சொத்துப்பட்டியல் மீதான மேலதிக குறித்துரைக்கப்பட்ட ஒதுக்கமொன்றும்.
- (iii) “படுகடன் சாதனம்” என்பது தொகுதிக்கடன், முறிகள், வாக்குறுதிச் சான்றிதழ்கள் அல்லது பணிப்பாளரினால் தீர்மானிக்கப்பட்ட கூடியவாறான ஏனைய எந்த ஒரு படுகடன் கருவியும் எனப்பொருள்படும் ;
- (iv) “பணிப்பாளர்” என்பது இலங்கை மத்திய வங்கியின் வங்கியல்லா நிதியியல் நிறுவனங்கள் மேற்பார்வைத் திணைக்களத்தின் பணிப்பாளர் எனப்பொருள்படும் ;
- (v) “நிதியியல் நிறுவனம்” என்பது 1988 ஆம் ஆண்டின் 30 ஆம் இலக்க வங்கித்தொழில் சட்டத்தின் கீழ் உரிமம்பெற்ற வங்கிகள் அல்லது 1988 ஆம் ஆண்டின் 78ஆம் இலக்க நிதிக்கம்பனிகள் சட்டத்தின் கீழ் பதிவு செய்யப்பட்ட நிதிக்கம்பனியொன்று அல்லது 2000 ஆம் ஆண்டின் 56 ஆம் இலக்க நிதிக்குத்தகைக்கு விடல் சட்டத்தின் கீழ் பதிவு செய்யப்பட்ட நிதிக்குத்தகைக்கு விடுகின்ற நிறுவனமொன்று எனப்பொருள்படும் ;
- (vi) “தனிப்பட்ட முறையிலான வழங்கல்” என்பது முற்பகர்வுகள் பற்றி எதனையும் வெளியிடாது அல்லது இணையத்தளம், அஞ்சல்கள், தொலைநகல், மின்னஞ்சல், துண்டுப்பிரசுரங்கள், பதாதைகள், சுவரொட்டிகள் அல்லது சிற்றேடுகள் என்பன உட்பட பொது ஊடகங்களுடன் விளம்பரங்கள் ஏதுமின்றி அல்லது எந்த ஒரு வகையிலேனும் எந்த ஒரு விளம்பரத்தினையும் மேற்கொள்ளாமல் வழங்கப்படுவது எனப் பொருள்படும் ;
- (vii) “தொடர்பான கம்பனி” என்பது உடமைக் கம்பனியொன்று, துணைக் கம்பனியொன்று மற்றும் தொடர்பான நிறுவனத்தின் உடமைக் கம்பனியின் துணைக் கம்பனியொன்று எனப்பொருள்படும்.